

15 -ാം കേരള നിയമസഭ

3 -ാം സമ്മേളനം

നക്ഷത്രചിഹ്നമിട്ട ചോദ്യം നം. 174

11-10-2021 - ൽ മറുപടിയ്ക്ക്

ആരോഗ്യ സുരക്ഷ പദ്ധതികൾ

ചോദ്യം		ഉത്തരം	
<p>ശ്രീ പി.പി. സുമോദ്, ശ്രീ മുരളി പെരുമ്പള്ളി, ശ്രീ പി.വി. ശ്രീനിജിൻ, ശ്രീ ആന്റണി ജോൺ</p>		<p>Smt Veena George (ആരോഗ്യ- വനിത-ശിശുവികസന വകുപ്പ് മന്ത്രി)</p>	
(എ)	<p>സംസ്ഥാനത്ത് സ്റ്റേറ്റ് ഹെൽത്ത് ഏജൻസി മുഖേന നടപ്പാക്കുന്ന ആരോഗ്യ സുരക്ഷ പദ്ധതികൾ ഏതെല്ലാമാണെന്ന് വ്യക്തമാക്കുമോ;</p>	(എ)	<p>ആരോഗ്യവകുപ്പിന് കീഴിൽ പ്രവർത്തിക്കുന്ന സ്റ്റേറ്റ് ഹെൽത്ത് ഏജൻസി നടപ്പിലാക്കുന്ന പദ്ധതികൾ താഴെ പറയുന്നവയാണ്. 1. കാരുണ്യ ആരോഗ്യ സുരക്ഷാ പദ്ധതി (ABPM-JAY-KASP) 2. കാരുണ്യ ബെനെവെലവൻ്റ് ഫണ്ട്. (KBF)</p>
(ബി)	<p>ഈ പദ്ധതികളിലൂടെ സംസ്ഥാനത്തെ സാധാരണക്കാർക്ക് ലഭിക്കുന്ന സേവനങ്ങൾ എന്തെല്ലാമാണ്; ഈ സേവനങ്ങൾ ലഭ്യമാകുന്നതിന് സ്വീകരിക്കേണ്ട നടപടികൾ എന്തൊക്കെയാണ്;</p>	(ബി)	<p>കാരുണ്യ ആരോഗ്യ സുരക്ഷാ പദ്ധതി (KASP) പ്രകാരം ലഭ്യമാകുന്ന സേവനങ്ങൾ GO (Rt) No. 1739/2018/H&FWD dated 29.05.2018 പ്രകാരം ആരോഗ്യ ഇൻഷുറൻസ് പദ്ധതി പരിഷ്കരിച്ചുകൊണ്ട് സർക്കാർ രൂപം നൽകിയ പദ്ധതിയാണ് കാരുണ്യ ആരോഗ്യ സുരക്ഷാ പദ്ധതി (KASP). നിലവിൽ 187 സർക്കാർ ആശുപത്രികളിലും, 5 കേന്ദ്ര സർക്കാർ ആശുപത്രികളിലും, 556 സ്വകാര്യ ആശുപത്രികളിലും കേരളത്തിലുടനീളം പദ്ധതിയുടെ സേവനം ലഭ്യമാണ്. ആദ്യവർഷം കാരുണ്യ ആരോഗ്യ സുരക്ഷാ പദ്ധതി നടപ്പിലാക്കിയത് ഇൻഷുറൻസ് മാതൃകയിലാണ്. ഈ കാലയളവിൽ റിലയൻസ് ജനറൽ ഇൻഷുറൻസ് കമ്പനി പ്രൈവറ്റ് ലിമിറ്റഡിന് ആയിരുന്നു നടത്തിപ്പ് ചുമതല. 2020 ജൂലൈ 1 മുതൽ പദ്ധതി അഷ്വറൻസ് മാതൃകയിലേക്ക് മാറുകയും സംസ്ഥാന ആരോഗ്യ കുടുംബക്ഷേമ വകുപ്പിന് കീഴിൽ പദ്ധതി നടത്തിപ്പിനായി സ്റ്റേറ്റ് ഹെൽത്ത് ഏജൻസിക്ക് രൂപം നൽകുകയും ചെയ്തു. സ്റ്റേറ്റ് ഹെൽത്ത് ഏജൻസിയുടെ പ്രവർത്തനങ്ങൾ ഏകോപിപ്പിക്കുന്നതിനായി സംസ്ഥാന ഓഫീസും ജില്ലാ തലത്തിൽ ജില്ലാ ഓഫീസും പ്രവർത്തിച്ചു വരുന്നു. അർഹതയുള്ള കുടുംബങ്ങളിലെ എല്ലാ അംഗങ്ങൾക്കും പ്രായവ്യത്യാസമില്ലാതെ അഞ്ച് ലക്ഷം രൂപ വരെയുള്ള ദിതീയ, ത്രിതീയ തലപരിചരണചികിത്സ ഓരോ വർഷവും പദ്ധതിയിൽ എംപാനൽ ചെയ്തിട്ടുള്ള</p>

ആശുപത്രികളിൽ നിന്നും സൗജന്യമായി ലഭിക്കുന്നതാണ്. പദ്ധതി പ്രകാരം ആശുപത്രിയിലെ കിടത്തി ചികിത്സയ്ക്കാണ് ആനുകൂല്യം ലഭിക്കുക. കിടത്തി ചികിത്സ ആരംഭിക്കുന്നതിന് മുൻപുള്ള മൂന്ന് ദിവസത്തെ പരിശോധനകളും മരുന്നുകളും സൗജന്യമായിരിക്കും. ആശുപത്രിയിൽ പ്രവേശിപ്പിക്കപ്പെടുന്ന സമയത്തെ ചികിത്സയും, മരുന്നുകൾക്കും, പരിശോധനകൾക്കും ചിലവാകുന്ന മുഴുവൻ തുകയും പദ്ധതിയിൽ ഉൾപ്പെടുന്നതാണ്. ആശുപത്രിവിട്ട ശേഷം പരാമവധി 15 ദിവസം വരെയുള്ള മരുന്നുകൾക്കും പരിശോധനകൾക്കും ചിലവാകുന്ന ചികിത്സാ ആനുകൂല്യം സൗജന്യമാണ്. അലോപ്പതി ചികിത്സയ്ക്ക് മാത്രമേ ആനുകൂല്യം നിലവിൽ ലഭിക്കുകയുള്ളൂ. കാരുണ്യ ആരോഗ്യ സുരക്ഷാ പദ്ധതി ചികിത്സ ലഭ്യമാക്കുന്നത് നാഷണൽ ഹെൽത്ത് അതോറിറ്റി വികസിപ്പിച്ചെടുത്ത ഹെൽത്ത് ബെനിഫിറ്റ് പാക്കേജ് 2.0 മുഖേനയാണ്. ഹെൽത്ത് ബെനിഫിറ്റ് പാക്കേജ് രൂപം നൽകുന്നതിന് മുൻപായി തിരഞ്ഞെടുക്കപ്പെട്ട എംപാനൽ ചെയ്ത ആശുപത്രികളുമായി കൂടിയായോ ചിലവാണ് നിരക്കുകൾ നിജപ്പെടുത്തിയിരിക്കുന്നത്. 25 സ്പെഷ്യാലിറ്റികളിലായി 1667 പാക്കേജുകൾ ഉൾപ്പെടുത്തിയിട്ടുണ്ട്. കൂടാതെ സംസ്ഥാന സർക്കാർ വിഭാവനം ചെയ്ത 89 പാക്കേജുകളിൽ നിന്നും സൗജന്യ ചികിത്സ ലഭ്യമാണ്. പാക്കേജുകളിൽ ഉൾപ്പെടുത്താത്ത ചികിത്സകൾക്കായി അൺസ്പെസിഫൈഡ് പാക്കേജുകൾ ഉപയോഗിക്കാവുന്നതാണ്. കാരുണ്യ ആരോഗ്യ സുരക്ഷാ പദ്ധതി നടത്തിപ്പ് ചുമതല വഹിക്കുന്ന സ്റ്റേറ്റ് ഹെൽത്ത് ഏജൻസിയിൽ എംപാനൽ ചെയ്തിട്ടുള്ള എല്ലാ സർക്കാർ/സ്വകാര്യ ആശുപത്രികളിൽ നിന്നും കാരുണ്യ ആരോഗ്യ സുരക്ഷാ പദ്ധതി യുടെ സൗജന്യ ചികിത്സ ആനുകൂല്യം ലഭ്യമാണ്. കിടത്തി ചികിത്സ ആവശ്യമില്ലാത്ത അസുഖങ്ങൾ, വന്ധ്യതാ ചികിത്സ, സൗന്ദര്യ വർധക ചികിത്സ, വാക്സിനേഷൻ, മുതലായ ഏതാനും ചികിത്സ നടപടികൾ മാത്രമാണ് കാരുണ്യ ആരോഗ്യ സുരക്ഷാ പദ്ധതിയിൽ ക്ലെയിം ചെയ്യാൻ സാധിക്കാത്തത്. നിലവിൽ സംസ്ഥാന സർക്കാർ പൂർണ്ണമായും ചികിത്സ ചിലവ് വഹിക്കുന്ന 19.57 ലക്ഷം കുടുംബങ്ങൾ ഉൾപ്പെടെ ആകെ 41.71 ലക്ഷം കുടുംബങ്ങൾക്ക് കാരുണ്യ ആരോഗ്യ സുരക്ഷാ പദ്ധതിയുടെ ആനുകൂല്യം ലഭിച്ചു വരുന്നു. നിലവിലെ പദ്ധതി ഗൈഡ് ലൈൻ പ്രകാരം കാർഡ് എടുക്കാത്ത അർഹരായ കുടുംബങ്ങളിലെ

		<p>അംഗങ്ങൾക്ക് ചികിത്സ ആവശ്യമായി വരുന്ന സമയത്ത് പദ്ധതിയുടെ ആനുകൂല്യം ലഭ്യമാകുന്ന ആശുപത്രികളിലെ കാസ്പ് കിയോസ്കുകളിൽ നിന്ന് കാർഡ് ലഭ്യമാക്കുന്നതാണ്. കാർഡ് എടുക്കുന്നതിനുള്ള നടപടിക്രമങ്ങൾ താഴെ പറയും പ്രകാരമാണ്. അർഹതപ്പെട്ട കുടുംബമാണെങ്കിൽ ചികിത്സ ആവശ്യമായി വരുന്ന സാഹചര്യത്തിൽ KASP പദ്ധതിയിൽ എംപാനൽ ചെയ്തിട്ടുള്ള ആശുപത്രികളിലെ കിയോസ്കുകളിൽ നിന്നും താഴെപ്പറയുന്ന രേഖകൾ ഹാജരാക്കി അംഗത്വം നേടാവുന്നതാണ്. 1. 2018 - 2019 ലെ സാധുവായ ആർ എസ് ബി വൈ, ചിസ്, ചിസ് പ്ലസ് കാർഡുകൾ 2. ആധാർ കാർഡ് 3. റേഷൻ കാർഡ് 4. 2011 സാമൂഹിക സാമ്പത്തിക ജാതി സെൻസസ് പ്രകാരം പദ്ധതിയിൽ അർഹരാണെന്നു കാണിച്ചു പ്രധാന മന്ത്രിയുടെ ഓഫീസിൽ നിന്ന് ലഭിച്ച തപാൽ സന്ദേശം. പദ്ധതിയിൽ അംഗത്വം നേടുന്നതിന് പ്രായപരിധി നിശ്ചയിച്ചിട്ടില്ല. കൂടാതെ നിലവിലുള്ള രോഗികൾക്കും സൗജന്യ ചികിത്സാ ആനുകൂല്യം ലഭിക്കുമെന്ന സവിഷേഷതയും ഉണ്ട്. KASP പദ്ധതി സംബന്ധമായ എല്ലാ സേവനങ്ങളും സൗജന്യമായി എംപാനൽ ചെയ്ത ആശുപത്രികളിലെ കിയോസ്കുകളിൽ ലഭ്യമാണ്. കാരുണ്യ ബെനവെലന്റ് ഫണ്ട് (KBF) പ്രകാരം ലഭ്യമാകുന്ന സേവനങ്ങൾ. KASP ഗുണഭോക്താക്കൾ അല്ലാത്ത 3 ലക്ഷം രൂപയിൽ താഴെ വാർഷിക വരുമാനമുള്ള എല്ലാ കുടുംബാംഗങ്ങൾക്കും KBF പദ്ധതിയിലൂടെ 2 ലക്ഷം രൂപവരെയുള്ള സൗജന്യ ചികിത്സ ആനുകൂല്യം ഒറ്റത്തവണത്തേയ്ക്ക് ലഭിക്കുന്നതാണ്. വ്യക്ത സംബന്ധമായ അസുഖങ്ങൾക്കാണെങ്കിൽ 3 ലക്ഷം രൂപയുടെ ആനുകൂല്യവും ലഭ്യമാക്കുന്നു. കാരുണ്യ ബെനവെലന്റ് ഫണ്ട് പദ്ധതിയുടെയും നടത്തിപ്പ് ചുമതല സ്റ്റേറ്റ് ഹെൽത്ത് ഏജൻസിക്കാണ്. സ്റ്റേറ്റ് ഹെൽത്ത് ഏജൻസിയിൽ എംപാനൽ ചെയ്ത എല്ലാ ആശുപത്രികളിൽ നിന്നും നാഷണൽ ഹെൽത്ത് അതോറിട്ടി (NHA) രൂപകൽപ്പന ചെയ്ത ഹെൽത്ത് ബെനഫിറ്റ് പാക്കേജ് (HBP) പ്രകാരം KBF ആനുകൂല്യവും ലഭ്യമാക്കുന്നതാണ്. KBF പദ്ധതി സംബന്ധമായ എല്ലാ സേവനങ്ങളും സൗജന്യമായി എംപാനൽ ചെയ്ത ആശുപത്രികളിലെ കിയോസ്കുകളിൽ ലഭ്യമാണ്.</p>
(സി)	ഈ പദ്ധതികൾ നടപ്പാക്കുന്നതിന് കേന്ദ്ര സഹായം ലഭ്യമാണോ; എങ്കിൽ ആയതിന്റെ വിശദാംശങ്ങൾ നൽകുമോ;	(സി) കേന്ദ്ര സഹായം ലഭ്യമാണ്. 60:40 എന്ന അനുപാതത്തിലാണ് പദ്ധതിയെങ്കിലും ഒരു സാമ്പത്തിക വർഷം കേന്ദ്ര വിഹിതത്തിന്

		<p>അർഹമായ കുടുംബത്തിന് പരമാവധി 631.20 രൂപ മാത്രമാണ് ലഭിക്കുക. നിലവിൽ 22,04,105 കുടുംബങ്ങൾക്കായി ലഭിക്കുന്ന കേന്ദ്ര വിഹിതം പരമാവധി 139,12,31,076/- രൂപയാണ്. ബാക്കി തുക സംസ്ഥാനം കണ്ടെത്തണം.</p>
(ഡി)	<p>പ്രസ്തുത പദ്ധതികളിലൂടെ സൗജന്യ ചികിത്സയും ചികിത്സ സഹായവും ഈ വർഷം എത്ര പേർക്ക് ലഭ്യമാക്കിയെന്നും എത്ര തുക ഇതിനായി ചെലവഴിച്ചുവെന്നുമുള്ള കണക്ക് ലഭ്യമാണെങ്കിൽ നൽകുമോ?</p>	<p>(ഡി) നടപ്പു സാമ്പത്തിക വർഷം ഇതു വരെ 276348 ഗുണഭോക്താക്കൾക്ക് സൗജന്യ ചികിത്സ ലഭ്യമാക്കി. ഇവർക്ക് 773,22,15,173/- രൂപയുടെ ചികിത്സയാണ് നൽകിയത്. ഇതിൽ വിശദ പരിശോധന കഴിഞ്ഞ ക്ലെയിം കേസുകളിലേയ്ക്കായി 445.96 കോടി രൂപ സെപ്റ്റംബർ മാസം വരെ ആശുപത്രികൾക്ക് സ്റ്റേറ്റ് ഹെൽത്ത് ഏജൻസി വഴി നൽകി തീർപ്പാക്കിയിട്ടുണ്ട്.</p>

സെക്ഷൻ ഓഫീസർ